

धरतीका पवित्र सिताराहरू

आज ज्ञान सूर्य बाबाले आफ्ना अनेक प्रकारका विशेषताहरूले सम्पन्न विशेष सिताराहरूलाई देखिरहनु भएको छ। हरेक सिताराका विशेषताहरू विश्वलाई परिवर्तन गर्न प्रकाश दिनेवाला छन्। आजकल सिताराहरूको विश्वमा विशेष खोज गर्छन् किनकि सिताराहरूको प्रभाव पृथ्वीमा परेको हुन्छ। वैज्ञानिकहरूले आकाशका सिताराहरूको खोज गर्छन्, बापदादाले आफ्ना पवित्र सिताराहरूको विशेषतालाई देखिरहनु भएको छ। जब आकाशका सिताराहरूले यति टाढाबाट आफ्नो प्रभाव राम्रो वा नराम्रो पार्न सक्छन् भने तिमी पवित्र सिताराहरूले यो विश्वलाई परिवर्तन गर्ने र पवित्रता सुख शान्तिमय संसार बनाउने प्रभाव कति सजिलै पार्न सक्छौ। तिमीहरू धरतीका सितारा हो, ती आकाशका सितारा हुन्। तिमी धरतीका सिताराहरू यस विश्वलाई हलचलबाट बचाएर सुखी संसार, स्वर्णिम संसार बनाउनेवाला हो। यस समयमा प्रकृति र व्यक्ति दुवै नै हलचल मच्चाउन निमित्त छन् तर तिमी पुरुषोत्तम आत्माहरू, विश्वलाई सुखको श्वास, शान्तिको श्वास दिन निमित्त बनेका छौ। तिमी धरतीका सिताराहरू सर्व आत्माहरूका सर्व आशा पूर्ण गर्ने प्राप्ति स्वरूप सितारा हो, सर्वको निराशालाई आशामा परिवर्तन गर्ने श्रेष्ठ आशाका सितारा हो। त्यसैले आफ्नो श्रेष्ठ प्रभावलाई चेक गर- म शान्तिको सिताराको, पवित्रताको सिताराको, सुख स्वरूप सिताराको, सदा सफलताको सिताराको, सर्व आशा पूर्ण गर्ने सिताराको, सन्तुष्टताको प्रभावशाली सिताराको प्रभाव पार्ने चमक र झलक कति छ? कहाँसम्म प्रभाव पारिरहेको छ? प्रभावको गति कति छ? जसरी ती सिताराहरूको गति चेक गर्छन् त्यस्तै आफ्नो प्रभावको गति स्वयं चेक गर किनकि विश्वमा यस समयमा तिमी पवित्र सिताराहरूको आवश्यकता छ। त्यसैले बापदादाले सबै विभिन्न किसिमका सिताराहरूलाई देखिरहनु भएको थियो।

यो रूहानी सिताराहरूको संगठन कति श्रेष्ठ र कति सुखदायी छ। यस्तो आफूलाई चम्किरहने सितारा सम्झन्छौ? जसरी ती सिताराहरूलाई हेर्ने कति इच्छुक हुन्छन्। अब यस्तो समय आइरहेको छ जुन तिमी पवित्र सिताराहरूलाई हेर्नेको लागि सबै इच्छुक हुनेछन्। खोज्नेछन् तिमी सिताराहरूलाई र भन्नेछन्- यस्तो शान्तिको प्रभाव, सुखको प्रभाव, अचल बनाउने प्रभाव कहाँबाट आइरहेको छ। यसको पनि अनुसन्धान गर्नेछन्। अहिले त प्रकृतिको खोजतर्फ लागिरहेका छन्। जब प्रकृतिको खोजबाट थाक्नेछन् तब रूहानी अनुसन्धान गर्ने संकल्प आउने छ। त्यो भन्दा पहिला नै तिमी पवित्र सिताराहरूले स्वयंलाई सम्पन्न बनाउनु छ। कुनै न कुनै गुण, चाहे शान्तिको, चाहे शक्तिको विशेषतालाई आफूमा भर्ने विशेष तीव्रगतिले तयारी गर। तिमीहरूले पनि अनुसन्धान गर। सबै गुण त हुन् नै तर कम से कम एक गुणको विशेषतामा स्वयंलाई विशेष सम्पन्न बनाउनु छ। जस्तै डाक्टरहरूले सामान्य रोगको ज्ञान त राख्छन् तर साथ-साथै कुनैमा विशेष ज्ञान हुन्छ। त्यो विशेषताको कारणले प्रसिद्ध पनि हुन्छन्। त्यसैले सर्वगुण सम्पन्न त बन्नु नै छ। तर पनि एउटा विशेषतालाई विशेष रूपले अनुभवमा ल्याएर, सेवामा ल्याएर अगाडि बढ्दै जानु छ। जस्तै भक्तिमा पनि हरेक देवीको महिमामा हरेकको विशेषता अलग-अलग गायन गरिएको हुन्छ र पूजन पनि त्यही विशेषता प्रमाण हुन्छ। जस्तै सरस्वतीलाई विशेष विद्याकी देवी भनेर मान्छन् र पूजा गर्छन्। हुन् शक्ति स्वरूप तर विशेषता विद्याकी देवी भनेर पूजा गर्छन्। लक्ष्मीलाई धनकी देवी भनेर पूजा गर्छन्। त्यस्तै आफूमा सर्वगुण, सर्वशक्तिहरू भए तापनि एउटा विशेषतामा विशेष अनुसन्धान गरेर स्वयंलाई प्रभावशाली बनाउनु छ। यो वर्षमा हरेक गुणको, हरेक शक्तिको अनुसन्धान गर्नु छ। हरेक गुणको महीनतामा जाऊ। महीनताले त्यसको महानतालाई अनुभव गर्न सक्छौ। यादको अवस्थालाई, पुरुषार्थको अवस्थालाई महीनतासँग अनुसन्धान गर, गुह्यतामा जाऊ र गहिरो अनुभूति गर। अनुभवको सागरको गहिराइमा जाऊ। केवल माथि-माथिको लहरमा लहराउने अनुभवी बन्नु मात्रैलाई सम्पूर्ण अनुभव भएको भनिँदैन। अझ अन्तर्मुखी बनेर गुह्य अनुभवहरूका रत्नले बुद्धिलाई भरपुर बनाउनु छ किनकि प्रत्यक्षताको समय समीप आइरहेको छ। सम्पन्न बन र सम्पूर्ण बन्थौ भने मात्र सर्व आत्माहरूको अगाडिको अज्ञानको पर्दा हट्ने छ। तिम्रो सम्पूर्णताको प्रकाशले यो पर्दा स्वतः नै खुल्ने छ त्यसैले अनुसन्धान गर। सर्च लाइट बन, तब भनिन्छ गोल्डन जुबली मनायौ।

गोल्डन जुबलीको विशेषता हो- हरेकद्वारा सबैलाई यही अनुभव होस्, दृष्टिद्वारा गोल्डन शक्तिहरूको अनुभूति होस्। मानौं लाइटको किरणले आत्माहरूलाई गोल्डन बनाउने शक्ति दिइरहेको छ। त्यसैले हर संकल्प, हर कर्म गोल्ड समान हुन् र गोल्ड समान बनाउन निमित्त बनुन्। यो गोल्डन जुबलीको वर्षमा आफूलाई पारसनाथको बच्चा मास्टर पारसनाथ सम्झ। जस्तोसुकै फलाम समान आत्मा होस् तर पारसका सङ्गमा फलाम पनि पारस बनेस्। यो फलाम हो- यस्तो नसोच। म पारस हुँ यो सम्झनु छ। पारसको काम नै हो फलामलाई पारस बनाउनु। यो लक्ष्य र यही लक्षण सदा स्मृतिमा राख्नु छ तब पवित्र सिताराहरूको प्रभाव विश्वको नजरमा आउने छ। अहिले त बिचराहरू आतिइरहेका छन्, फलानो तारा आउँदैछ भनेर। फेरि खुसी हुनेछन्- पवित्र सिताराहरू आउँदैछन् भनेर। चारैतिर विश्वमा पवित्र सिताराहरूको रिमझिम अनुभव हुनेछ। सबैको मुखबाट यही आवाज निस्कनेछ- भाग्यशाली सिताराहरू, सफलताका सिताराहरू आएका छन्। सुख, शान्तिका सिताराहरू आएका छन्। अहिले त दूरबीनले हेर्छन् नि। फेरि तेस्रो नेत्रले, दिव्य नेत्रले देखेछन्। तर यो तयारीको वर्ष हो। राम्रोसँग तयार गर्नु। अच्छा, कार्यक्रममा के गछौं? बापदादाले पनि वतनमा दृश्य इमर्ज गर्नु भयो, दृश्य के थियो?

कार्यक्रमको मञ्चमा त वक्ताहरूलाई नै बसाउँछौं नि। कार्यक्रमको मञ्च अर्थात् वक्ताहरूको मञ्च हुन्छ। यो रूपरेखा बनाउँछौं नि। विषय वस्तुमाथि त भाषण सदा नै गछौं र राम्रो गछौं तर यो गोल्डन जुबलीमा भाषणको समय कम होस् तर प्रभाव धेरै होस्। त्यही समयमा भिन्न-भिन्न वक्ताहरूले आफ्नो प्रभावशाली भाषण गर्न सक्छन्, त्यसको रूपरेखा कस्तो छ? एक दिन विशेष आधा घण्टाको लागि यो कार्यक्रम राख्नु र जस्तै बाहिरकाले वा विशेष भाषण गर्नेहरूले भाषण गरून् तर आधा घण्टाको लागि एक दिन मञ्चको अगाडि पनि भिन्न-भिन्न उमेरका अर्थात् एउटा सानो बच्चा, एउटा कुमारी र एउटा पवित्र युगल होस्। एउटा प्रवृत्तिमा रहनेहरूको युगल होस्। एउटा बुजुक होस्। तिनीहरू भिन्न-भिन्न चन्द्रमा जस्तै मञ्चमा बसेका होउन् र मञ्चको लाइट तेज नहोस्। साधारण होस्। अनि एक-एकले तीन-तीन मिनेटमा आफ्नो विशेष गोल्डन अनुभव सुनाउन्- यस्तो श्रेष्ठ जीवन बनाउने गोल्डन वचन के मिल्यो? जसले गर्दा यस्तो जीवन बन्यो। सानो कुमार अर्थात् बच्चा वा बच्चीले सुनाऊन्- बच्चाको लागि के गोल्डन वचन मिल्यो। कुमारी जीवनको लागि गोल्डन वचन के मिल्यो, बाल ब्रह्मचारी युगलहरूलाई गोल्डन वचन के मिल्यो? र प्रवृत्तिमा रहने निमित्त आत्माहरूलाई गोल्डन वचन के मिल्यो? बुजुकहरूलाई गोल्डन वचन के मिल्यो? तिनीहरूले तीन-तीन मिनेट बोलुन्। तर अन्त्यमा गोल्डन अनुभव स्लोगनको रूपमा सारा सभालाई दोहोर्याएर सुनाउनु छ। जसको पालो हुन्छ बोल्ने उसमाथि विशेष लाइट होस्। तब स्वतः नै सबैको ध्यान त्यसतर्फ जाने छ। साइलेन्सको प्रभाव होस्। जसरी कुनै ड्रामा गर्छन् त्यस्तै दृश्य होस्। भाषण होस् तर दृश्यको रूपमा होस् र थोरै बोलुन्। ३ मिनेट भन्दा धेरै नबोलुन्। पहिलै तयारी होस्। र अर्को दिन यही रूपरेखाले भिन्न-भिन्न वर्गको होस्। जस्तै कोही डाक्टर होस्, कोही व्यापारी होस्, कोही अधिकृत होस्.... यस्ता भिन्न-भिन्न वर्गकाले तीन-तीन मिनेट बोलुन्- अधिकृतले काम गर्दा कुन-कुन मुख्य धारणाले काममा सफल रहन्छन्। त्यो सफलताको मुख्य प्वाइन्ट महत्वपूर्ण अनुभवको रूपमा सुनाउनु पर्छ। हुन्छ भाषण नै तर रूपरेखा अलिकति भिन्न प्रकारको भयो भने यो ईश्वरीय ज्ञान कति विशाल छ र हरेक वर्गको लागि विशेषता के छ? त्यो तीन-तीन मिनेटमा अनुभव सुनाउनु छ तर अनुभवको रीतिले मात्र होइन, अनेकले पनि अनुभव गरून्। वातावरण यस्तो साइलेन्सको होस् जुन सुन्नेहरूमा पनि बोल्ने, हलचल गर्ने हिम्मत नहोस्। हरेक ब्राह्मणले यो लक्ष्य राख्नु छ- जति समय कार्यक्रम चल्छ त्यति समय जस्तै ट्राफिक कन्ट्रोलको गीत बज्दा सबैले एउटै साइलेन्सको वायुमण्डल बनाएका हुन्छौं, त्यस्तै होस्। त्यसैगरी यस पटक वायुमण्डललाई शक्तिशाली बनाउनको लागि मुखको भाषण होइन, शान्तिको भाषण गर्नु छ। म पनि एउटा वक्ता हुँ, म पनि बाँधिएको छु। शान्तिको भाषा पनि कम हुँदैन। यस्तो ब्राह्मणहरूको वातावरणले अरूलाई पनि त्यही अनुभूतिमा ल्याउँछ। जहाँसम्म हुन सक्छ अरू कारोबार पूरा गरेर सभाको समयमा सबै ब्राह्मणहरूले वायुमण्डल बनाउने सहयोग दिनु नै छ। यदि कसैको त्यस्तै काम छ भने अगाडि बस्नु हुँदैन। अगाडि हलचल हुनु हुँदैन। सम्झ तीन घण्टाको भट्ठी छ भने भाषण राम्रो छ नभनून्, भनून्- भासना राम्रो आयो। भाषणको साथमा भासना पनि त आओस्। जो पनि ब्राह्मण आउँछन् तिनीहरूले यो सम्झिएर आऊन्- हामीलाई भट्ठीमा जानु छ। कार्यक्रम हेर्न आउने होइन, सहयोगी बनेर आउनु छ। त्यसैले यस प्रकारले वायुमण्डल यस्तो शक्तिशाली बनाउनु छ जुन जस्तोसुकै हलचलमा भएको आत्माले पनि थोरै समयको लागि भए पनि शान्ति र शक्तिको अनुभूति गरेर जाओस्। यस्तो लागोस्- यो तीन हजारको होइन, फरिश्ताहरूको सभा हो। अन्य कार्यक्रम हुँदा बरु हाँस्नु, बोल्नु तर कार्यशाला गोष्ठीको समयमा शक्तिशाली वातावरण होस्। तब अरू आउनेहरूले पनि त्यही प्रकारले बोल्नेछन्। जस्तो

वायुमण्डल हुन्छ त्यस्तै अरु बोल्नेहरू पनि त्यही वायुमण्डलमा आउँछन्। त्यसैले थोरै समयमा धेरै खजाना दिने कार्यक्रम बनाउनु छ। छोटो र मीठो। यदि आफ्ना ब्राह्मणहरूले विस्तारै बोले भने अरु बाहिरकाले पनि विस्तारै बोल्छन्। अच्छा, अब के गर्नु छ? आफूलाई विशेष सितारा प्रत्यक्ष गर्छौं नि। त्यसैले यो गोल्डन जुबलीको वर्षलाई विशेष आफूलाई सम्पन्न र सम्पूर्ण बनाउने वर्षको रूपमा मनाऊ। न हलचलमा आउनु छ, न हलचलमा ल्याउनु छ। हलचल मच्चाउनको लागि त प्रकृति नै पर्याप्त छ। यो प्रकृतिले आफ्नो कार्य गरिरहेको छ। तिमीहरूले आफ्नो काम गर्नु। अच्छा।

सदा पवित्र सितारा बनेर विश्वलाई सुख शान्तिमय बनाउने, मास्टर पारसनाथ बनेर पारस दुनियाँ बनाउने, सबैलाई पारस बनाउने, सदा अनुभवको सागरको गहिराइमा अनुभवहरूका रत्न स्वयंमा जम्मा गर्ने, सर्चलाइट बनेर अज्ञानको पर्दा हटाउने— यस्ता बाबालाई प्रत्यक्ष गर्ने विशेष सिताराहरूलाई बापदादाको याद-प्यार एवं नमस्ते। रूहानी बच्चाहरूको रूहानी बाबालाई गुडमर्निङ्ग, नमस्ते।

टिचरहरूसँग:- १) नयाँ दुनियाँ बनाउने ठेक्का लिएका छौं नि! सदा नयाँ दुनियाँ बनाउनको लागि नयाँ उमंग, नयाँ उत्साह सदा रहन्छ वा विशेष मौकामा मात्र उमंग आउँछ? कहिलेकाहीँको उमंग-उत्साहले नयाँ दुनियाँ स्थापना हुँदैन। सदा उमंग-उत्साह भएकाहरू नै नयाँ दुनियाँ बनाउन निमित्त बन्छन्। जति नयाँ दुनियाँको नजिक आउँदै जान्छौं त्यति नै नयाँ दुनियाँका विशेष वस्तुहरूको विस्तार भइरहन्छ। नयाँ दुनियाँमा आउनेहरू पनि तिमीहरू नै हो र बनाउने पनि तिमीहरू नै हो। त्यसैले बनाउन शक्ति पनि लाग्छ, समय पनि लाग्छ तर जो शक्तिशाली आत्माहरू हुन्छन् तिमीहरूले सदा विघ्नलाई समाप्त गरेर अगाडि बढिरहन्छन्। त्यसैले यस्तो नयाँ दुनियाँका तिमीहरू जंग हो। यदि जंग कच्चा भयो भने भवन के हुन्छ? त्यसैले नयाँ दुनियाँ बनाउने काममा जो छौं तिमीहरूले मेहनत गरेर जगलाई पक्का बनाउनु छ। यस्तो पक्का बनाउनु छ जुन २१ जन्मसम्म भवन सदा अचल रहोस्। त्यसैले आफ्नो २१ जन्मको भवन अहिले तयार गर्छौं नि।

२) बाबाको दिलतख्तनशीन आत्मा हुँ— यस्तो अनुभव गर्छौं? यस समयमा दिलतख्तनशीन भयो भने विश्वको राज्यको तख्तनशीन हुने छौं। दिलतख्तनशीन उनीहरू नै बन्छन्, जसको दिलमा एक बाबा मात्र समाहित छ। जसरी बाबाको दिलमा सदा बच्चाहरू नै हुन्छन् त्यसैगरी बच्चाहरूको दिलमा बाबाको याद सदा र स्वतः रहोस्। बाबा सिवाय अरु छ नै के। त्यसैले तख्तनशीन हुँ, यही खुसी र नशामा रहनु छ।

विदाइको समयमा— बिहान ६ बजे सतगुरुबार

चारैतिरका स्नेही सहयोगी बच्चाहरूमा सदा वृक्षपतिको बृहस्पतिको दशा त छँदै छ र यही बृहस्पतिको दशाद्वारा विश्वलाई श्रेष्ठ बनाउने सेवामा अगाडि बढिरहेका छौं। सेवा र याद दुवैमा विशेष सफलता प्राप्त गरिरहेका छौं र गरिरहने छौं। बच्चाहरूको लागि संगमयुग नै बृहस्पतिको बेला हो। हरेक घडी संगमयुगको बृहस्पति अर्थात् भाग्यवान छ त्यसैले भाग्यवान हो, भगवान का हो, भाग्य बनाउनेवाला हो। भाग्यवान दुनियाँका अधिकारी हो। यस्ता सदाका भाग्यवान बच्चाहरूलाई याद-प्यार एवं नमस्ते।

वरदान:- ईश्वरीय मर्यादाको आधारमा विश्वको अगाडि नमुना बन्ने सहजयोगी भव विश्वको अगाडि नमुना बन्नको लागि अमृतबेलादेखि रातिसम्म जुन ईश्वरीय मर्यादा छन्, त्यही अनुसार चलिरहनु छ। विशेष अमृतबेलाको महत्त्वलाई जानेर त्यस समयमा शक्तिशाली अवस्था बनायो भने सारा दिनको जीवन महान बन्छ। अमृतबेला जब विशेष बाबासँग शक्ति भर्छ, तब शक्ति स्वरूप भएर चल्ने छ र कुनै पनि कार्यमा मुश्किलको अनुभव हुने छैन। मर्यादा पूर्वक जीवन बिताउनाले सहयोगीको अवस्था पनि स्वतः बन्छ फेरि विश्वले तिमी जीवन देखेर आफ्नो जीवन बनाउने छ।

स्लोगन:- आफ्नो चालचलन र चेहराबाट पवित्रताको र श्रेष्ठताको अनुभव गराउनु छ।